



# प्रदेश लोक सेवा आयोग

## सुदूरपश्चिम प्रदेश

धनगढी, कैलाली

(प्रशासन, योजना तथा सूचना प्रकाशन शाखा)

प्रदेश निजामती सेवाका स्वास्थ्य सेवा तर्फको चौथो तहका प्राविधिक पदहरूको

**खुला तथा समावेशी प्रतियोगितात्मक लिखित परीक्षाको विज्ञापन**

सूचना नं०५/२०७८-०७९

मिति:-२०७९।०२।११

कर्मचारी समायोजन ऐन, २०७५ को दफा १२ को व्यवस्था अनुसार प्रदेश सरकार र अन्तर्गत रिक्त भएका देहायका पदहरूमा खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको विद्युतीय दरखास्त प्रणाली <http://ppsconline.sudurpashchim.gov.np> मार्फत दरखास्त दिनु पर्नेछ।

| क्र.सं.      | बिज्ञापन नं | पद, सेवा, समूह  | बिज्ञापनको किसिम | पदसंख्या  |
|--------------|-------------|---|------------------|-----------|
| १            | ५१३/०७८-७९  | अ.न.मी, स्वास्थ्य, पब्लिक हेल्थ नर्सिङ                    | खुला             | ३         |
| २            | ५१४/०७८-७९  | अ.न.मी, स्वास्थ्य, पब्लिक हेल्थ नर्सिङ                    | महिला            | १         |
| ३            | ५१५/०७८-७९  | अ.न.मी, स्वास्थ्य, पब्लिक हेल्थ नर्सिङ                    | आदिवासी/जनजाती   | १         |
| ४            | ५१६/०७८-७९  | अ.न.मी, स्वास्थ्य, पब्लिक हेल्थ नर्सिङ                    | मधेसी            | १         |
| ५            | ५१७/०७८-७९  | वैद्य, स्वास्थ्य, आयुर्वेद, जनरल आयुर्वेद                 | खुला             | १         |
| ६            | ५१८/०७८-७९  | ल्याबअसिस्टेण्ट, स्वास्थ्य, मे.ल्या.टे., ज.मे.ल्या.टे.    | खुला             | २         |
| ७            | ५१९/०७८-७९  | ल्याबअसिस्टेण्ट, स्वास्थ्य, मे.ल्या.टे., ज.मे.ल्या.टे.    | महिला            | १         |
| ८            | ५२०/०७८-७९  | ल्याबअसिस्टेण्ट, स्वास्थ्य, मे.ल्या.टे., ज.मे.ल्या.टे.    | आदिवासी/जनजाती   | १         |
| ९            | ५२१/०७८-७९  | अ.हे.व./कोल्डचेन असिष्टेण्ट, स्वास्थ्य, हेल्थ इन्स्पेक्सन | खुला             | १०        |
| १०           | ५२२/०७८-७९  | अ.हे.व./कोल्डचेन असिष्टेण्ट, स्वास्थ्य, हेल्थ इन्स्पेक्सन | महिला            | ३         |
| ११           | ५२३/०७८-७९  | अ.हे.व./कोल्डचेन असिष्टेण्ट, स्वास्थ्य, हेल्थ इन्स्पेक्सन | आदिवासी/जनजाती   | २         |
| १२           | ५२४/०७८-७९  | अ.हे.व./कोल्डचेन असिष्टेण्ट, स्वास्थ्य, हेल्थ इन्स्पेक्सन | मधेसी            | २         |
| १३           | ५२५/०७८-७९  | अ.हे.व./कोल्डचेन असिष्टेण्ट, स्वास्थ्य, हेल्थ इन्स्पेक्सन | दलित             | १         |
| <b>जम्मा</b> |             |   |                  | <b>२९</b> |

नोट:- यस सम्बन्धी अन्य सम्पूर्ण प्रावधानहरू यस आयोगको मिति २०७९।२।११ गते प्रकाशित सूचना नं.

६/०७८-०७९को देहाय खण्डमा उल्लेख भए बमोजिम हुनेछ।

स्थानीय सरकारी सेवा तर्फको स्वास्थ्य सेवा तर्फको चौथो तहका प्राविधिक पदहरूको

## खुला तथा समावेशी प्रतियोगितात्मक लिखित परीक्षाको विज्ञापन

सूचना नं०६/२०७८-०७९

मिति:-२०७९।०२।११

कर्मचारी समायोजन ऐन, २०७५ को दफा १२ को व्यवस्था अनुसार स्थानीय तहहरूमा रिक्त भएका देहायका पदहरूमा खुला तथा समावेशी प्रतियोगितात्मक परीक्षाद्वारा स्थायी पदपूर्ति गर्नुपर्ने भएकोले देहाय बमोजिम योग्यता पुगेका उम्मेदवारहरूबाट दरखास्त आह्वान गरिन्छ। तोकिएको न्यूनतम योग्यता पुगेका उम्मेदवारहरूले आयोगको विद्युतीय दरखास्त प्रणाली <http://ppsconline.sudurpashchim.gov.np> मार्फत दरखास्त दिनु पर्नेछ।

| क्र.सं.      | विज्ञापन नं | पद, सेवा, समूह   | विज्ञापनको किसिम | पदसंख्या   |
|--------------|-------------|--|------------------|------------|
| १            | ५२६/०७८-७९  | अ.न.मी, स्वास्थ्य, पब्लिक हेल्थ नर्सिङ                 | खुला             | ८५         |
| २            | ५२७/०७८-७९  | अ.न.मी, स्वास्थ्य, पब्लिक हेल्थ नर्सिङ                 | महिला            | ३०         |
| ३            | ५२८/०७८-७९  | अ.न.मी, स्वास्थ्य, पब्लिक हेल्थ नर्सिङ                 | आदिवासी/जनजाती   | १५         |
| ४            | ५२९/०७८-७९  | अ.न.मी, स्वास्थ्य, पब्लिक हेल्थ नर्सिङ                 | मधेसी            | ८          |
| ५            | ५३०/०७८-७९  | अ.न.मी, स्वास्थ्य, पब्लिक हेल्थ नर्सिङ                 | दलित             | ५          |
| ६            | ५३१/०७८-७९  | ल्याबअसिस्टेण्ट, स्वास्थ्य, मे.ल्या.टे., ज.मे.ल्या.टे. | खुला             | १          |
| ७            | ५३२/०७८-७९  | अ.हे.व., स्वास्थ्य, हेल्थ इन्स्पेक्सन                  | खुला             | ५३         |
| ८            | ५३३/०७८-७९  | अ.हे.व., स्वास्थ्य, हेल्थ इन्स्पेक्सन                  | महिला            | २२         |
| ९            | ५३४/०७८-७९  | अ.हे.व., स्वास्थ्य, हेल्थ इन्स्पेक्सन                  | आदिवासी/जनजाती   | १०         |
| १०           | ५३५/०७८-७९  | अ.हे.व., स्वास्थ्य, हेल्थ इन्स्पेक्सन                  | मधेसी            | ६          |
| ११           | ५३६/०७८-७९  | अ.हे.व., स्वास्थ्य, हेल्थ इन्स्पेक्सन                  | दलित             | २          |
| <b>जम्मा</b> |             |  |                  | <b>२३७</b> |

परीक्षाको किसिम:- लिखित र अन्तर्वार्ता ।

लिखित परीक्षा मिति:- पछि प्रकाशन गरिनेछ ।

परीक्षाको माध्यम:- परीक्षाको माध्यम(भाषा) नेपाली वा अग्रेजी अथवा नेपाली र अग्रेजी दुवै हुन सक्नेछ ।

दरखास्तको माध्यम:- विज्ञापित सबै पदहरूमा अनलाइन दरखास्त प्रणाली मार्फत दरखास्त बुझाउनु पर्नेछ ।  
आयोगको अनलाइन दरखास्त प्रणाली <http://ppsconline.sudurpashchim.gov.np> मार्फत दरखास्त पेश गर्न सकिनेछ र दरखास्त पेश गर्ने विधि/तरिका सम्बन्धी विस्तृत विवरण <https://psc.sudurpashchim.gov.np/> बाट हेर्न सकिनेछ ।

**दरखास्त दस्तुर:-** प्रत्येक विज्ञापनका लागि दरखास्त दस्तुर रु. ३००।-(तीनसय) बुझाउनु पर्नेछ। समावेशी समूह तर्फका थप विज्ञापनमा आवेदन दिने उम्मेदवारको हकमा प्रत्येक थप समूहका लागि रु. १५०।-(एकसय पचास) थप दस्तुर बुझाउनु पर्नेछ ।

**दरखास्त दस्तुर बुझाउने विधि र स्थान:-** आयोगको अनलाईन दरखास्त प्रणालीबाट फर्मSubmitगरेपछिMy Applicationमा गएर All ApplicationमाClick गर्ने, त्यस पछि आफुलेApplyगरेको विज्ञापनकोPay Button माClick गर्ने, बैंकOptionमा राष्ट्रिय वाणिज्य बैंक Select गर्ने रOnline Payment वाOffline Payment मध्ये एकOption छनौट गरि भुक्तानी गर्ने ।

**Online Payment (Connect IPS)**बाट दरखास्त दस्तुर भुक्तानी गर्न: Online Payment, Select गरी Next मा Click गर्ने, त्यस पछि Connect IPS Login गरी तोकिएको रकम बुझाउनु पर्नेछ ।

**बैंक भौचरबाट दरखास्त दस्तुर भुक्तानी गर्न:** Offline Payment Select गरी Next मा Click गर्ने, त्यस पछि Voucher Generate मा Click गर्ने, र भौचर Print गरी सोही भौचर सहित सम्बन्धित बैंकमा गई तोकिएको रकम बुझाउनु पर्नेछ ।

**(नोट:-CONNECTIPS को Direct URL [www.connecttips.com](http://www.connecttips.com) बाट तथा बैंकको भौचर प्रयोग गरी गरिएको रकम भुक्तानी मान्य हुने छैन ।**

**दरखास्त दस्तुर बुझाउने अवधि:-** अनलाईन माध्यमबाट दरखास्त पेश गरिसकेपछि उम्मेदवारले प्राप्त गरेको **Master ID** र कारोबार संकेत नम्बर उल्लेख भएको भौचर सहित ढिलोमा दोब्बर दस्तुर तिरी दरखास्त दिन पाउने अन्तिम मितिको भोलिपल्ट कार्यालय समय भित्र (उक्त दिन सार्वजनिक बिदा पर्न गएमा सो पछि कार्यालय खुलेको पहिलो दिन) तोकिएको परीक्षा दस्तुर/दोब्बर दस्तुर अनिवार्य रूपमा बुझाउनु पर्नेछ ।

**अपलोड गर्नुपर्ने कागजातहरू:-** विद्युतीय दरखास्त पेश गर्ने उम्मेदवारले माग गरिए अनुसारको सम्पूर्ण विवरण भरि शैक्षिक योग्यता, तालिम, अनुभव, व्यवसाय अनुमति (Council) प्रमाणपत्र, समावेशी समूह खुल्ने कागजात लगायत सम्बन्धित विज्ञापनमा तोकिएका कागजपत्र अनलाईन दरखास्त प्रणालीको तोकिएको स्थानमा PDF Format मा अपलोड गर्नु पर्नेछ । सबै उम्मेदवारले आफ्नो नागरिकताको प्रमाणपत्रको अगाडि र पछाडिको भाग, हालसालै खिचेको पासपोर्ट साइजको फोटो, हस्ताक्षर JPG Format मा तोकिएको स्थानमा अपलोड गर्नु पर्नेछ । उम्मेदवारहरूले विद्युतीय दरखास्त फारम भर्दा व्यक्तिगत विवरण शुद्धसँग भरी विवरण दुरुस्त भएको आफैले सुनिश्चित गर्नुपर्नेछ । विवरण भर्दा अनिवार्य रूपमा उम्मेदवारहरूले आफ्नै मोबाइल नम्बर र इमेल ठेगाना उल्लेख गर्नु पर्नेछ । साथै दरखास्तमा उल्लेख गरेको विवरणका सम्बन्धमा उम्मेदवार स्वयं पूर्ण जवाफदेही हुनुपर्नेछ ।

दरखास्त दिने अन्तिम मिति:-२०७९।०२।३१ गते सम्म र दोब्बर दस्तुर तिरी २०७९।०३।०७गते सम्म।  
उम्मेदवारको उमेरको हद:-वि.स.२०७९।०२।३१ सम्म १८ वर्ष उमेर पुरा भै ४५ वर्ष ननाघेको ।  
वाहालवाला स्थायी निजामती सेवाका कर्मचारीको हकमा उमेरको हद लागने  
छैन।

अन्तर्वार्ता हुने मिति:-लिखित परीक्षाको नतिजा प्रकाशित हुँदा सूचना प्रकाशन गरिनेछ।

पदमा रही गर्नुपर्ने कामको विवरण:- सेवा, समूह सम्बन्धी प्रचलित कानून बमोजिम हुनेछ ।

सेवा, शर्त र सुविधा:- सेवा, शर्त र सुविधा प्रचलित कानून बमोजिम हुनेछ।

### आवश्यक न्यूनतम योग्यता:

१.अ.न.मी, स्वास्थ्य, पब्लिक हेल्थ नर्सिङ:- मान्यता प्राप्त संस्थाबाट अ.न.मी. कोर्स उत्तीर्ण ।

२.वैद्य,स्वास्थ्य, आयुर्वेद, जनरल आयुर्वेद:- मान्यता प्राप्त शिक्षण संस्थाबाट एस.एल.सी. उत्तीर्ण गरी एक वर्षको सहायक आयुर्वेद कार्यकर्ता कोर्स उत्तीर्ण ।

३.ल्याब असिस्टेण्ट, स्वास्थ्य, मे.ल्या.टे., ज.मे.ल्या.टे:- मान्यता प्राप्त शिक्षण संस्थाबाट एस.एल.सी. उत्तीर्ण गरी ल्याब असिष्टेण्टको एक वर्षको कोर्स उत्तीर्ण ।

४.अ.हे.व./कोल्ड चैन असिष्टेण्ट, स्वास्थ्य, हेल्थ इन्स्पेक्सन:- मान्यता प्राप्त शिक्षण संस्थाबाट अ.हे.व. वा सि.एम.ए. कोर्स उत्तीर्ण ।

नोट: ग्रेडिड प्रणाली लागू भए पश्चात् एस.एल.सी. वा सो सरह परीक्षा उत्तीर्ण गर्ने उम्मेदवारहरूको हकमा GPA 2 वा सोभन्दा माथिको ग्रेड प्वाइण्ट प्राप्त गरेकोलाई न्यूनतम योग्यता पूरा भएको मानिनेछ ।

### खुला तथा समावेशी परीक्षाको लागि विशेष सूचना

- (१) खुला तथा समावेशी विज्ञापनमा दरखास्त दिने उम्मेदवार निजामती सेवा ऐन, २०४९ को दफा १० र स्वास्थ्य सेवा ऐन, २०५३ को दफा १२ बमोजिम अयोग्य नभएको हुनु पर्नेछ ।
- (२) खुला र समावेशीतर्फको लिखित परीक्षा एकै सिटिङ एकै मिति र समयमा हुनेछ। (प्रत्येक सेवा/समूह र खुला तथा समावेशी समूहको लागि छुट्टाछुट्टै परीक्षा दिनु पर्ने छैन)
- (३) लिखित परीक्षाबाट छनौट भएका उम्मेदवारहरूको नतिजा वर्णानुक्रमका आधारमा प्रकाशन गरिनेछ ।
- (४) समावेशी समूहतर्फ लिखित परीक्षाबाट छनौट भएका उम्मेदवारहरूले समावेशी समूहको प्राथमिकताक्रम रोज्न पाउने छैनन् । उम्मेदवारले दरखास्त फाराममा उल्लेख गरेको समावेशी समूहको आधारमा आयोगको प्रचलित व्यवस्था अनुसार उम्मेदवारको समावेशी समूह कायम हुनेछ ।
- (५) खुला तथा समावेशी समूहतर्फ लिखित परीक्षाबाट खुला र समावेशी तथा एकभन्दा बढी समावेशी समूहमा छनौट भएका उम्मेदवारले एक पटक मात्र अन्तर्वार्तामा सम्मिलित हुने गरी कार्यक्रम तय हुनेछ। साथै अन्तर्वार्ताको प्राप्ताङ्क उम्मेदवार उत्तीर्ण भएको सबै समूह (खुला र समावेशी) मा गणना गरिनेछ।
- (६) सबै चरणको परीक्षा पश्चात प्राप्त हुन आएको योग्यताक्रम (Merit Order) र उम्मेदवारले रोजेको कार्यालयहरूको प्राथमिकताक्रम (Priority Order) अनुसार नियुक्तिको लागि सिफारिस गरिनेछ।

### **समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन**

समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहाय अनुसारका कागजातहरू तयार गरी दरखास्त दिनुपर्नेछ। लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरूको सक्कल सहित आफैले प्रमाणित गरेको नक्कल समेत साथमा लिई आउनु पर्नेछ। उल्लेखित कागजातहरू दरखास्त दिने समयमा कायम रहेको नपाइएमा जुनसुकै बखत दरखास्त रद्द हुन सक्नेछ।

- क) **आदिवासी/जनजातीका हकमा** नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचिकृत भएको जातीको हकमा सोही सूचीको आधारमा, तर नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचिकृत भएको जाती भित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिशमा प्रमुख जिल्ला अधिकारीबाट सूचिकृत भएको जाती भित्रको थर भनी प्रमाणित गराएको कागजात ।
- ख) **मधेसीका हकमा** नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको कागजात,तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय तहको प्रमुखको सिफारिशमा प्रमुख जिल्ला अधिकारीबाट मधेसी भनी प्रमाणित गराएको कागजात ।
- ग) **दलितका हकमा** राष्ट्रिय दलित आयोगबाट सूचिकृत भएको जातीको हकमा सोही सूचीको आधारमा,तर राष्ट्रिय दलित आयोगबाट सूचिकृत भएको जाती भित्र एकभन्दा बढी थरहरू भएमा सम्बन्धित स्थानीय तहको प्रमुखको सिफारिशमा प्रमुख जिल्ला अधिकारीबाट सूचिकृत भएको जाती भित्रको थर भनी प्रमाणित गराएको कागजात ।
- घ) **अपाङ्गका हकमा** स्वीकृत चिकित्सकको सिफारिशमा समाज कल्याणपरिषद/सम्बन्धित स्थानीय तहबाट अपाङ्गता प्रमाणित गरेको परिचयपत्र ।
- ङ) **पिछडिएको क्षेत्रका हकमा** निजामती सेवा ऐन, २०४९ को दफा ७ को उपदफा (७) को स्पष्टिकरण खण्डको (१) मा उल्लेख भएका जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित स्थानीय तहबाट हाल सोही स्थानमा स्थायी बसोबास भएको भनी प्रमाणित गरेको कागजात दरखास्त फारम भर्ने दिन भन्दा ३ महिना अगाडी सम्मको सिफारिशको आधारमा । स्थायी बसोबास भएको जिल्ला बाहेक अन्यत्र जिल्लाबाट नागरिकता लिएको भएमा सो गर्नुपर्नाको कारण उल्लेख भएको पत्र नागरिकता जारी गर्ने जिल्ला प्रशासन कार्यालयबाट लिएको, निजामती सेवा ऐन, २०४९ को दफा ७ को उपदफा (७) को स्पष्टिकरण खण्डको (१) मा उल्लेख भएको जिल्लामा विवाह गरी वा बसाइँसराइ गरी गएको भएमा विवाहको हकमा विवाह दर्ता प्रमाणपत्र र बसाइँसराइको हकमा छाडेको र गएको स्थानीय तहको बसाइँसराइ गरेको खुल्ने कागजात ।

### **द्रष्टव्यः**

- क) अनुभवको अवधि आवश्यक पर्ने विज्ञापनहरूको हकमा सम्बन्धित पदको लागि तोकिएको दरखास्त दिन पाउने अन्तिम मिति सम्ममा न्यूनतम सेवा अवधि पूरा भएको हुनु पर्नेछ । दोब्बर दस्तुरको म्यादलाई उमेर, शैक्षिक योग्यता, अनुभव अवधि र अन्य योग्यताको प्रयोजनको लागि गणना गरिने छैन ।
- ख) समान पदमा उम्मेदवार बन्न पाउने व्यवस्था नभएकोले समान पदमा दरखास्त दिन पाइने छैन ।
- ग) आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
- घ) सहयोगी लेखक माग गर्ने उम्मेदवारले लिखित परीक्षा शुरु हुनु भन्दा कम्तीमा ७(सात) दिन अगावै आयोगको सम्बन्धित कार्यालयमा सम्पर्क राख्नु पर्नेछ । अन्यथा सहयोगी लेखक उपलब्ध गराउन आयोग बाध्य हुने छैन ।
- ङ) लिखित परीक्षामा उत्तीर्ण हुने उम्मेदवारले अन्तर्वार्ता दिनु भन्दा अगाडी शैक्षिक योग्यताको सक्कल प्रमाणपत्र, नागरिकता प्रमाणपत्र, सेवाको अनुभव आवश्यक पर्नेमा सम्बन्धित कार्यालय प्रमुखबाट प्रमाणित गराएको सक्कल प्रति, आफुले दरखास्त दिएको सेवा समूह सम्बन्धी परिषद्मा दर्ता हुनु पर्ने पदहरू भएमा सो परिषद्मा दर्ता/नविकरण भएको प्रमाणपत्रको सक्कल प्रति, स्तरवृद्धि भएको भए स्तरवृद्धि भएको पत्र तथा समावेशी एवं खुलातर्फ दरखास्त दिने उम्मेदवारको लागि पेश गर्नुपर्ने भनी उल्लेख गरिएका कागजातहरूको सक्कलका साथै प्रतिलिपि अनिवार्य रूपमा पेश गर्नु पर्नेछ ।

- च) दरखास्त दिने अन्तिम मितिभित्र निर्धारित शैक्षिक योग्यता हासिल गरिसकेको हुनु पर्नेछ । विदेशी संस्थामा अध्ययन गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनुपर्नेछ ।  
तर नेपालका विश्वविद्यालयहरूबाट निर्धारित शैक्षिक योग्यता पूरा गरी निर्धारित पदमा आवेदन दिने उम्मेदवारहरूले सिङ्गल दस्तुर बुझाएर दरखास्त दिने अन्तिम दिन सम्म दरखास्त साथ पेश गर्नुपर्ने न्यूनतम शैक्षिक योग्यताको प्रमाणपत्र वा लब्धाङ्क विवरण पत्र (ट्रान्सक्रिप्ट) समयावधिको कारणले पेश गर्न नसक्ने उम्मेदवारहरूको हकमा, यदि उक्त सिङ्गल दस्तुर बुझाएर दरखास्त दिने अन्तिम दिन भित्र सम्बन्धित विश्वविद्यालयबाट परीक्षाफल प्रकाशित भईसकेको रहेछ र सो पुष्ट्याई हुने गरी सम्बन्धित विश्वविद्यालय वा शिक्षण संस्थाबाट सम्बन्धित विद्यार्थीले सो अविधि भित्र उक्त उपाधिको सबै परीक्षाहरू उत्तीर्ण गरिसकेको (सबै वर्ष/सेमेष्टरका परीक्षा, थेसिस, प्राक्टिकल र अन्य आवश्यकता पूरा गरिसकेको व्यहोरा) भन्ने विवरण सहितको पत्र र सबै सेमेष्टरको लब्धाङ्कपत्र पेश गरेमा त्यस्ता उम्मेदवारको न्यूनतम योग्यता पूरा भएको मानिनेछ ।
- छ) विज्ञापन नम्बर एक पटक छनौट गरिसकेपछि पुनः संशोधन नहुने हुँदा विश्वस्त भई विज्ञापन नं. छनौट गर्नुपर्नेछ ।
- ज) परीक्षामा परीक्षार्थीले अनिवार्य रूपमा कालो मसीको मात्र प्रयोग गर्नुपर्नेछ अन्यथा उत्तरपुस्तिका रद्द हुनेछ ।
- झ) दरखास्त दिने पदको लागि आवश्यक न्यूनतम शैक्षिक योग्यता सम्बन्धी विवरण अनलाइन फाराम भर्ने क्रममा हेर्न सकिनेछ ।
- ञ) पाठ्यक्रम आयोगको वेबसाइट [www.psc.sudurpashchim.gov.np](http://www.psc.sudurpashchim.gov.np) बाट प्राप्त गर्न सकिनेछ ।
- ट) कोभिड-१९ संक्रामक रोगबाट सृजना हुन सक्ने स्वास्थ्य जोखिमलाई मध्यनजर गरी आयोगबाट संचालन हुने प्रतियोगितात्मक परीक्षालाई व्यवस्थित र प्रभावकारी रूपमा संचालन गर्न संक्रमणको विशेष अवस्थामा स्वास्थ्य सम्बन्धी मापदण्ड अपनाइनेछ ।
- ठ) दरखास्त भर्ने तरिका सम्बन्धी जानकारीको लागि वेबसाइटमा राखिएको User Manual हेर्न सकिनेछ ।

**सम्पर्क: ०९१-५२७६००, Website: -<http://psc.sudurpashchim.gov.np>, Email: - [ppsc.p7@gmail.com](mailto:ppsc.p7@gmail.com)**